

# اسماء القرآن

جناب محمد رفیق صاحب - منصورہ۔

(۳)

کتاب | قرآن مجید کی ایک صفت "الکتاب" ہے، جس کے معنی ہیں، "تحریر"، "ضابطہ"، "حکم"، قانون، مجموعہ۔ قرآن مجید ان معنوں میں "الکتاب" ہے کہ وہ ریت العالمین کا ضابطہ و قانون اور حکم نامہ ہے۔ اور سورتوں کا مجموعہ ہے۔

اور یہ کتاب ہے جو ہم نے نازل  
کی ہے، بڑی برکت والی ہے اور مصداق  
ہے اس کی جو اس سے پہلے ہو چکی ہیں،  
تاکہ آپ خبردار کہیں مکہ اور اس کے  
ارد گرد والوں کو۔

وَهَذَا كِتَابٌ  
أَنْزَلْنَاهُ بِمَبْرُوكٍ مُّصَدِّقٍ  
الَّذِي بَيْنَ يَدَيْهِ  
لِتَنْذِرَ أُمَّ الْقُرَىٰ  
وَمَنْ حَوْلَهَا

(الانعام - ۹۲)

کریم | قرآن مجید کا ایک صفاتی نام "الکریم" جس کے معنی ہیں شرف والا، باوقار اور معزز  
یہ اللہ تعالیٰ کے اسمائے حسنیٰ میں سے بھی ہے۔ قرآن مجید ان معنوں میں "الکریم" ہے کہ وہ کسی حقیر  
مخلوق کی بات نہیں ہے۔ وہ کسی جن یا کاہن کا قول نہیں ہے، بلکہ اس کائنات کے خالق و مالک  
کا برگزیدہ کلام ہے۔

اِنَّهُ لَقُرْآنٌ كَرِيْمٌ ۝۱۰ اور یہ ایک معزز قرآن ہے۔

(الواقصہ - ۷۷)

کلام اللہ | قرآن مجید کی ایک صفت "کلام اللہ" ہے، جس کے معنی ہیں اللہ کی بات یا اللہ کا قول۔

قرآن میدان معنوں میں "کلام اللہ" ہے کہ وہ اللہ کا کلام ہے، کسی مخلوق کی کہی ہوئی بات یا کسی بندے کا قول نہیں ہے۔

وَ اِنْ اَحَدٌ مِنَ الْمُشْرِكِيْنَ ۝۱۱  
اَسْتَجَادَكَ فَاَجْرُهُ لَكَ ۝۱۲  
يَسْمَعُ كَلِمَةَ اللّٰهِ ثُمَّ ۝۱۳  
اَبْلَغُهُ مَا مَنَّهُ ط ۝۱۴

اور اگر مشرکین میں سے کوئی آپ سے پناہ کا طالب ہو تو اسے پناہ دیں تاکہ وہ اللہ کا کلام سن سکے پھر اُسے اُس کی امن کی جگہ پہنچادیں۔

(التوبہ - ۶)

مبارک | قرآن مجید کی ایک صفت "مبارک" آئی ہے۔ جس کے معنی ہیں بابرکت، فیض بخش، اضافی والی قرآن مجید اس اعتبار سے مبارک ہے کہ اس سے انسان پر راہ ہدایت باسانی کھلتی ہے۔ اس کے ایمان عمل میں برکت ہوتی ہے۔ اس کے پڑھنے، اس کے سمجھنے اور اس کے مطابق زندگی گزارنے میں ثواب و اجر ہے جسے اللہ تعالیٰ کئی گنا بڑھا دیتا ہے۔ یہ فیض پہنچانے والی اور برکت دینے والی کتاب ہے۔

وَ هٰذَا كِتٰبٌ اَنْزَلْنٰهُ ۝۱۵  
مُبٰرِكٌ مَّصْدُوْقٌ الَّذِي ۝۱۶  
بَيِّنَ يَدَيْهِ وَ لِيُتَذَرَّ ۝۱۷  
اُمِّ الْقُرٰىيِ وَ مَنۢ حَوْلَهَا ط ۝۱۸

اور یہ کتاب ہے جو ہم نے نازل کی ہے، جو مبارک ہے اور مصداق ہے اس کی جو اس سے چلے ہو چکی ہیں، تاکہ آپ خبردار کریں مگر اور اس کے ارد گرد والوں کو۔

(النعام - ۹۲)

مبین | قرآن کا ایک صفاتی نام "مبین" ہے، جس کے معنی ہیں واضح، کھلا، ظاہر۔ قرآن مجید اس لحاظ سے مبین ہے کہ وہ اپنی تعلیمات کو بالکل واضح طور پر پیش کرتا ہے۔

اِنَّ هُوَ اِلَّا ذِكْرٌ وَقُرْآنٌ  
مَّبِیْنٌ ه (رِس - ۶۹)

یہ تو ایک نصیحت اور واضح قرآن  
ہے۔

**تشابہ** | قرآن مجید کی ایک صفت "تشابہ" آئی ہے جس کے معنی ہیں باہم ملنا جلتا، تضاد سے پاک، ہم رنگ، ہم آہنگ۔ قرآن مجید ان معنوں میں تشابہ ہے کہ اس کی تعلیمات ملتے جلتے انداز میں جلوہ گر ہوئی ہیں۔ ایک ہی واقعہ مختلف اسلوب بیان سے ہمارے سامنے آتا ہے۔ اور اس کے مضامین میں کسی طرح کا تضاد نہیں ہے۔

اِنَّهُ نَزَّلَ احْسَنَ الْحَدِيثِ  
كِتَابًا مُّتَشَابِهًا مَّثَانِيًّا  
تَقْشَعِرُّ مِنْهُ جُلُودُ الَّذِينَ  
يَخْشَوْنَ رَبَّهُمْ ج

اللہ نے بہترین کلام نازل کیا ہے، ایک کتاب،  
باہم ملتی جلتی اور بار بار دہرائی ہوئی۔ اس سے  
ان لوگوں کی جلد کانپ اٹھتی ہے جو اپنے رب  
سے ڈرتے ہیں۔

(الزمر - ۲۳)

**مثنائی** | قرآن مجید کا ایک صفاتی نام "مثنائی" بھی ہے۔ جس کے معنی ہیں جوڑا جوڑا، دہرائی جانے والی چیزیں،۔ قرآن مجید اس پہلو سے "مثنائی" ہے کہ اس میں متوازی اور متضاد چیزوں کو بیان کرنے کا اسلوب پایا جاتا ہے۔ ایک جگہ اہل ایمان کا ذکر ہے تو ساتھ ہی اہل کفر کا ذکر بھی ملتا ہے۔ اس طرح جنت کے تذکرے کے ساتھ دوزخ کا تذکرہ بھی ہوتا ہے۔ نیز وہ ایک ہی قسم کے واقعات و قصص کو کئی مختلف اسالیب بیان سے دہراتا ہے۔ کہیں مجمل اور کہیں مفصل انداز سے پیش کرتا ہے۔

اِنَّهُ نَزَّلَ احْسَنَ الْحَدِيثِ  
كِتَابًا مُّتَشَابِهًا مَّثَانِيًّا  
تَقْشَعِرُّ مِنْهُ جُلُودُ الَّذِينَ  
يَخْشَوْنَ رَبَّهُمْ ج

اللہ نے بہترین کلام نازل کیا ہے، ایک  
کتاب، باہم ملتی جلتی اور بار بار دہرائی  
ہوئی۔ اس سے ان لوگوں کی جلد کانپ  
اٹھتی ہے جو اپنے رب سے ڈرتے ہیں۔

(الزمر - ۲۳)

**مجید** | قرآن حکیم کا ایک صفاتی نام "مجید" ہے۔ جس کے معنی بزرگی والا، اور بزرگ کے ہیں۔

یہ نام اللہ تعالیٰ کے اسمائے حسنیٰ میں سے بھی ہے۔ قرآن مجید اس اعتبار سے "مجید" ہے کہ وہ بزرگ و برتر ہستی کا بزرگ و برتر کلام ہے۔ وہ ایسا کلام ہے جس کی بہت سی خوبیاں اور کمالات ہیں۔

بَلْ هُوَ قُرْآنٌ مَّجِيدٌ ۝  
فِي لَوْحٍ مَّحْفُوظٍ ۝

اصل یہ ہے کہ یہ بزرگی والا قرآن ہے  
لوح محفوظ میں رکھا ہوا۔

(البروج - ۲۲، ۲۱)

**مُصَدِّقٌ** | قرآن مجید کا ایک وصف "مصدق" ہوتا ہے جس کے معنی ہیں مصداق، تصدیق و تائید کرنے والا، قرآن مجید ان معنوں میں مصدق ہے کہ وہ انبیاء سابقین اور پہلی کتابوں کی پیش گوئیوں کا مصداق ہے۔ اور وہ سابقہ کتب سماویہ کے بارے میں یہ تصدیق و تائید کرتا ہے کہ وہ بھی اللہ تعالیٰ کی طرف سے بعض انبیاء کرام پر نازل ہوئی تھیں۔

وَهَذَا كِتَابٌ أَنْزَلْنَاهُ  
مَبْرُكٌ مُّصَدِّقٌ لِّلَّذِي بَيْنَ  
يَدَيْهِ وَلِتُنذِرَ أُمَّ الْقُرَىٰ  
وَمَنْ حَوْلَهَا ۚ

اور یہ کتاب ہے جو ہم نے نازل کی ہے  
بڑی برکت والا ہے اور مصدق (مصداق)،  
ہے اس کی جو اس سے پہلے ہو چکی ہیں، تاکہ  
آپ خبردار کریں مکہ اور اس کے ارد گرد والوں کو۔

(الانعام - ۹۲)

**مَوْعِظَةٌ** | قرآن مجید کی ایک صفت "موعظت" بھی آئی ہے، جس کے معنی ہیں نصیحت، خیر خواہی اور کسی شخص کو کسی کام کے اچھے اور بُرے نتیجے سے آگاہ کر کے اس کے دل کو نرم کرنا۔ قرآن مجید کو "موعظت" اس لیے کہا گیا ہے کہ وہ لوگوں کے لیے ایک نصیحت ہے۔ اس میں ان کی خیر خواہی اور مصلحتی کے جذبے سے اُن کو سمجھایا گیا ہے۔ اور اُن کو اُن کے اچھے اور بُرے انجام سے آگاہ کیا گیا ہے۔

هَذَا بَيِّنَاتٌ لِّلنَّاسِ وَ  
هُدًى وَمَوْعِظَةٌ لِّلْمُتَّقِينَ ۝

یہ لوگوں کے لیے ایک بیان ہے اور ڈرنے  
والوں کے لیے ہدایت اور نصیحت ہے۔

(ال عمران - ۱۳۸)

**مہین** | قرآن مجید کا ایک صفاتی نام "مہین" ہے جس کے معنی میں نگہبان، محافظ، یہ لفظ امن سے بنا ہے۔ اور اس میں ہمزہ (و) ہ سے بدل گیا ہے۔ یہ اللہ تعالیٰ کے اسمائے حسنیٰ میں سے بھی ہے۔ قرآن مجید ان معنوں میں "مہین" ہے کہ یہ اپنے سے پہلے کی تمام کتب سابقہ کی اصل اور بنیادی تعلیمات کا محافظ اور ان کی صداقتوں کا امین ہے۔

وَأَنْزَلْنَا إِلَيْكَ الْكِتَابَ بِالْحَقِّ مُصَدِّقًا لِمَا بَيْنَ يَدَيْهِ مِنَ الْكِتَابِ وَمُهَيِّمًا عَلَيْهِ -  
اور ہم نے آپ پر یہ کتاب برحق اتاری ہے جو مصداق ہے ان کتابوں کی جو اس سے پہلے آچکی ہیں۔ اور ان پر مہین (محافظ) ہے۔

(المائدہ - ۴۸)

**نذیر** | قرآن مجید کا ایک صفاتی نام "نذیر" بھی ہے جس کے معنی ہیں خبردار کرنے والا خطرے سے ڈرانے والا۔ یہ لفظ نبی صلی اللہ علیہ وسلم کی صفت کے طور پر بھی آیا ہے۔ قرآن مجید اس اعتبار سے نذیر ہے کہ وہ انسان کو اس کی بد اعمالی کے بُرے انجام سے خبردار کرتا ہے۔ اور اُسے اللہ کی نافرمانی کے نتیجے میں ہونے والے دوزخ کے عذاب سے ڈراتا ہے۔

كُنْتُ فَصَّلْتُ آيَاتَهُ قُرْآنًا عَرَبِيًّا لِقَوْمٍ يَعْلَمُونَ بَشِيرًا وَنَذِيرًا  
یہ ایک کتاب ہے جس کی آیتیں کھول کر بیان کردی گئی ہیں یعنی قرآن عربی جو سمجھ والوں کے لیے مفید ہے اور انہیں بشارت دینے والا

(حجہ سجدہ ۳، ۴) اور خبردار کرنے والا ہے۔

**نور** | قرآن مجید کا ایک نام "نور" بھی ہے جس کے معنی روشنی اور آجائے کے ہیں۔ قرآن مجید ان معنوں میں نور ہے کہ وہ جہالت اور گمراہی کے اندھیروں کو دور کرتا ہے۔ اور علم و ہدایت کی روشنی بکھیرتا ہے۔

يَا أَيُّهَا النَّاسُ قَدْ جَاءَكُمْ بُرْهَانٌ مِنْ رَبِّكُمْ وَأَنْزَلْنَا إِلَيْكُمْ  
اے لوگو! تمہارے پاس یقیناً ایک دلیل تمہارے رب کی طرف سے آچکی ہے اور ہم نے تمہاری طرف

لَوَدَّ اُمَّبِیْنٰہُ  
ایک کھلا ہوا نور بھیجا ہے۔

(النساء - ۱۷۴)

وحی | قرآن مجید کی ایک صفت ”وحی“ ہے، جس کے معنی ہیں ”اشارہ، سرلیح“، المقاد اور الہام کے ہیں۔ قرآن مجید ان معنوں میں وحی ہے کہ وہ اللہ تعالیٰ کی نازل کردہ بات اور اس کا پیغام ہے کسی مخلوق کا قول نہیں ہے۔ وہ خالق کائنات کا کلام ہے جو اس کے آخری رسول حضرت محمد صلی اللہ علیہ وسلم پر نازل کیا گیا ہے۔

اِنَّ هُوَ اِلَّا وَحْیٌ یُّوحٰیہ  
یہ تو تمام توحی ہے جو ان پر بھیجی جاتی ہے۔ (النجم - ۴)

ہُدٰی | قرآن مجید کا ایک صفاتی نام ”ہُدٰی“ بھی ہے، جس کے معنی ہدایت اور رہنما کے ہیں۔ قرآن مجید اس اعتبار سے ہُدٰی ہے کہ وہ اللہ تعالیٰ کی طرف سے نوح انسان کے لیے سہرا ہدایت ہے۔ وہ انسان کو صحیح راہ پر چلاتا اور غلط راہوں سے بچاتا ہے۔ وہ گمراہی سے نکال کر صراطِ مستقیم کی طرف بلاتا ہے۔ اور انسان کو اللہ تعالیٰ کے پسندیدہ کاموں کی جانب دعوت دیتا اور اس کی نافرمانی کے کاموں سے بچنے کی تلقین کرتا ہے۔ وہ انسان کو صحیح، بامقصد، نیک اور اللہ کے احکام کی تابع زندگی کی طرف رہنمائی کرتا ہے اور شیطان کے راستوں کو چھوڑنے کی تاکید کرتا ہے۔

شَہْرُ رَمَضَانَ الَّذِیْ  
اَنْزَلَ فِیْہِ الْقُرْآنَ هُدٰی  
لِلنَّاسِ وَ بَیِّنٰتٍ مِّنَ الْهُدٰی  
وَالْفُرْقَانِ ج

ماہ رمضان وہ ہے جس میں ایسا قرآن  
نازل کیا گیا۔ جو لوگوں کے لیے ہدایت ہے  
اور اس میں ہدایت اور فرقان کے کھلے دلائل  
موجود ہیں۔

(البقرہ - ۱۸۵)

اسی طرح قرآن مجید نے اپنے بہت سے اسماء و القاب اور صفاتی ناموں کے ذریعے اپنا تعارف خود ہی کر دیا ہے۔ اس کے بعد اس کی حقیقی عظمت و جامعیت کا صحیح تصور ہمارے سامنے آجاتا ہے۔